

हवा, पवन बादलों को उड़ाकर अन्यत्र ले जाता है
अतः उस स्थान पर बारिश नहीं हो पाती 2.
वर्षानाशक ग्रह योग 3. वर्षा से बचाने वाला।

वर्षज वि. (तत्.) 1. बरसात में उत्पन्न जैसे- छोटे-
छोटे कीट, पतंगे, वनस्पतियाँ जो वर्षा से या
वर्षात में उत्पन्न होते हैं 2. एक वर्ष का।

वर्षण पुं. (तत्.) 1. किसी वस्तु का बरसना, वर्षा,
वृष्टि, बारिश 2. छिड़काव।

वर्षधर पुं. (तत्.) 1. बादल, मेघ 2. पर्वत, पहाड़
3. एक वर्ष (भूखंड) को दूसरे वर्ष से अलग करने
वाला पर्वत, सीमा पर्वत, वर्ष-पर्वत 4. ज्योति.
वर्ष का शासक, वर्ष विशेष का शासक ग्रह, वर्षेश,
वर्षपति 5. अंतःपुर का रक्षक, खोजा।

वर्षपति पुं. (तत्.) ज्योति. किसी वर्ष विशेष का
शासक ग्रह, वर्षेश।

वर्ष पर्वत पुं. (तत्.) प्राचीन भूगोल के अनुसार
पृथ्वी को वर्षों में (भूखंडों में) विभाजित करने
वाला पर्वत, वर्षधर जैसे- हिमालय भारत का
वर्षपर्वत है।

वर्षफल पुं. (तत्.) ज्यो. किसी व्यक्ति विशेष की
वर्षकुंडली के अनुसार उस वर्ष का शुभाशुभ फल
का विचार, यह वर्ष-कुंडली नव वर्ष प्रवेश के
समय की कुंडली होती है।

वर्षशत पुं. (तत्.) शताब्दी, सौ वर्ष।

वर्षाक पुं. (तत्.) किसी वर्ष, संवत् या सन् का
संख्याक्रम जैसे- 1954, 2008 आदि।

वर्षांत पुं. (तत्.) 1. साल का अंत, वर्ष की समाप्ति
2. वर्षा का अंत, बारिश का रुक जाना 3. वर्षा
ऋतु की समाप्ति।

वर्षाबु पुं. (तत्.) वर्षा का पानी, वर्षा-जल।

वर्षा स्त्री. (तत्.) 1. वह ऋतु जिसमें प्रायः बारिश
होती है, वर्षा ऋतु, बरसात का मौसम, बरसात
2. पानी बरसना, वृष्टि 3. ला.अर्थ किसी वस्तु
का बहुत अधिक मात्रा में ऊपर से गिरना जैसे-
पुष्पवर्षा, बमवर्षा।

वर्षाकाल पुं. (तत्.) वर्षा ऋतु, बरसात का मौसम।

वर्षागम वि. (तत्.) 1. वर्षा का आरंभ, वर्षा ऋतु
का आरंभ 2. नये वर्ष का आगमन।

वर्षाधिप वि. (तत्.) ज्यो. वर्ष विशेष का स्वामी
ग्रह, वर्षेश, वर्षपति।

वर्षानुवर्ष वि. (तत्.) प्रतिवर्ष, निरंतर हर साल,
प्रति वर्ष होने वाला।

वर्षा प्रभंजन पुं. (तत्.) आंधी वाली बारिश, आंधी-
पानी, जिस बारिश के साथ आंधी भी चले।

वर्षा-भू वि. (तत्.) 1. वर्षा या वर्षा-ऋतु में उत्पन्न
होने वाला 2. मेंढक 3. बीरबहूटी 4. इन्द्रगोप 5.
केंचुआ 6. जोंक 7. घोंघा, शंबूक 8. कुकुरमुत्ता,
छत्रक।

वर्षामापक पुं. (तत्.) वर्षा मापक यंत्र, वर्षा मापने
का एक उपकरण।

वर्षावसान पुं. (तत्.) 1. वर्षा, वर्षा ऋतु की
समाप्ति 2. शरद् ऋतु 3. वर्ष की समाप्ति।

वर्षित वि. (तत्.) 1. जो बरसाया गया हो, बरस
गया हो 2. ऊपर से गिराया, फेंका हुआ।

वर्षी वि. (तत्.) समासयुक्त पद के अंत में प्रयुक्त
जैसे- जलवर्षी मेघ, पुष्पवर्षी विमान, वर्षा करने
वाला, वर्षक, वर्षिक, वर्ष में होने वाला या घटित
होने वाला।

वर्षीय वि. (तत्.) 1. वर्ष से संबंधित, वर्ष का,
वार्षिक जैसे- वर्षीय कार्यक्रम 2. वर्षों का जैसे-
पंचवर्षीय योजना, अष्टवर्षीय कन्या।

वर्षेश पुं. (तत्.) ज्यो. किसी वर्ष विशेष का स्वामी
ग्रह, वर्ष का अधिपति, ज्योतिष में प्रत्येक संवत्
के लिए एक वर्षेश, शस्येश, रसेश, धान्येश
आदि का निर्धारण किया जाता है 1. वर्षा का
स्वामी, मेघेश 2. इन्द्र।

वर्षोपल वि. (तत्.) ओला, करका, हिमकण,
शीतकाल में वर्षा की बूंदें जमकर हिम का रूप
ले लेती हैं और ओलों के रूप में बरसने लगती
हैं।